

हीक्षान समारंभ ज्ञान, परिश्रम आणि मानवसेवेच्या
वचनबद्धतेचा सोहळा : राज्यपाल जिष्णु देव वर्मा

आषाढी एकादशी निमित्त केशव शिवणी येथे श्री
केशवराजांची भक्तिमय महापूजा; हजारो भाविकांनी घेतले दर्शन

सुविचार

मेहनत केली की नशीबही साथ देतं.

apalavidarbhlivenews@gmail.com

मुख्य संपादक : देविदास खनपटे मो. 9767233034

■ बुलढाणा ■ वाशिम ■ यवतमाळ ■ अमरावती ■ वर्धा ■ नागपूर ■ गोंदिया ■ भंडारा ■ चंद्रपूर ■ गडचिरोली ■ छत्रपती संभाजीनगर ■ मुंबई

■ दैनिक ■ बुलडाणा ■ वर्ष 05 ■ अंक 14 ■ बुधवार, दि. 29 जुलै 2026 ■ पाने 4 ■ किंमत रु. 2 ■ RNI.NO.MAHMAR/2023/88006

तुकाराम मुंडे यांची सर्वात मोठी कारवाई; एफडीए ने मुंबईतील ५ नामांकित क्लब्सचे FSSAI परवाने केले रद्द

मुंबई । प्रतिनिधी : अन्न आणि औषध प्रशासनाच्या आयुक्तपदी रुजू झाल्यापासून तुकाराम मुंडे यांनी धाडसत्र सुरूच आहे. मुंबईतील सर्व हॉटेल, रेस्टॉरंट, उपहरगृह यांच्यावर तुकाराम मुंडे यांच्या खात्याची करडी नजर आहे. अशातच मुंबईतील ५ नामांकित क्लब्सना तुकाराम मुंडे यांनी जबरदस्त झटका दिला आहे. एफडीए ने यांचे ऋडअख परवाने रद्द केले आहेत. ही मुंबईतील सर्वात मोठी कारवाई मानली जात आहे.

मुंबईतील ५ नामांकित क्लब्सचे ऋडअख परवाने एफडीएकडून निर्लंबित करण्यात आले आहेत. स्वच्छता आणि अन्न सुरक्षा नियमांचे उल्लंघन करण्यात आल्याचे तपासात समोर आले आहे. याची गांभीर्यने दखल घेत तुकाराम मुंडे यांच्या अन्न व औषध प्रशासन विभागाकडून मोठी कारवाई करण्यात आली आहे.

परवाने रद्द झालेल्या क्लबची नावे नरिमन पॉईंट येथील सीसीआय क्लब, बीकेसीतील एमआयजी क्लब, आर्के जुहू जिमखाना, द अपर्णा जुहू जिमखाना आणि विलिंग्डन स्पोर्ट्स क्लबचे परवाने निर्लंबित करण्यात आले आहेत.

महाराष्ट्रातील प्रसिद्ध झेनिथ धबधब्यावर अचानक पाण्याचा प्रवाह वाढला; ७0 पर्यटक अडकले, २ तास थरा

रायगड । प्रतिनिधी : रायगड जिल्ह्यात सुरू असलेल्या मुसळधार पावसामुळे खोपोली येथील प्रसिद्ध झेनिथ वॉटरफॉल परिसरात पाण्याचा प्रवाह अचानक वाढला. ७० पर्यटक धबधब्यावर अडकले. धबधब्याच्या प्रवाहातून वाहणाऱ्या नाल्यांमध्ये पाण्याची पातळी झपाट्याने वाढल्याने पर्यटकांना बाहेर पडणे अशक्य झाले आहे. दोन तास सुटकेचा थरा सुरू होता.

धडकी भरवणारा पाण्याचा अजस्र प्रवाह रायगड जिल्ह्यात सुरू असलेल्या मुसळधार पावसामुळे खोपोली येथील प्रसिद्ध झेनिथ धबधबा परिसरात वाढलेल्या पाण्याच्या प्रवाहात ७० पर्यटक अडकले. स्थानिक पर्यटकांच्या मदतीला धावून आले. मात्र, पाण्याचा प्रवास अजस्र होता. झेनिथ धबधबा परिसरात अचानक पाण्याची पातळी वाढल्याने धबधब्याच्या प्रवाहातून वाहणारे नाले दुथडी भरून वाहू लागले होते. त्यामुळे अनेक पर्यटक सुरक्षित ठिकाणी जाऊ शकले नाहीत आणि परिसरातच अडकून पडले. घटनेची माहिती मिळताच खोपोली नगर परिषद अग्निशमन दल, हेलप फाउंडेशनचे स्वयंसेवक आणि खोपोली पोलीस तातडीने घटनास्थळी दाखल झाले.

२ तास पर्यटकांच्या सुटकेचा थरा घटनेची माहिती मिळताच खोपोली नगर परिषद अग्निशमन दल, हेलप फाउंडेशनचे बचाव पथक आणि खोपोली पोलीस तातडीने घटनास्थळी दाखल झाले. बचाव पथकाने परिसराची पाहणी करून परिस्थितीवर बारकाईने लक्ष ठेवले. सध्या पाण्याचा प्रवाह वेगवान असल्याने कोणताही धोका पत्करून रेस्क्यू न करता, पाण्याची पातळी कमी झाल्यानंतर पर्यटकांना सुरक्षित बाहेर काढण्याची रणनीती आखण्यात आली आहे. प्रशासनाच्या माहितीनुसार, सध्या अडकलेल्या कोणत्याही पर्यटकाच्या जीवाला धोका नसून सर्वजण सुरक्षित आहेत. पाण्याचा प्रवाह कमी झाल्यानंतर नियोजनबद्ध पद्धतीने रेस्क्यू ऑपरेशन सुरू करण्यात आले. ७० पर्यटकांना एकामागोमाग सुरक्षित बाहेर काढण्यात आले. तब्बल २ तासानंतर पर्यटकांची सुटका झाली.



दैनिक

आपला विदर्भ



NEET PAPER LEAK प्रकरणी

शिवराज मोटेगावकरसह १३ जणांविरुधात CBI कडून आरोपपत्र दाखल; आज सुनावणी

नवी दिल्ली/वृत्तसंस्था : वैद्यकीय प्रवेश परीक्षा NEET-UG पेपर लीक प्रकरणी केंद्रीय अन्वेषण विभागाने मोठी कारवाई करत १३ आरोपींविरुधात दिल्लीतील राऊस एन्हेन्सु न्यायालयात आरोपपत्र दाखल केले आहे. सीबीआयच्या आर्थिक गुन्हे शाखेने सादर केलेले हे आरोपपत्र, पेपर लीक प्रकरणासाठी विशेष स्थापन करण्यात आलेल्या फास्ट-ट्रॅक न्यायालयात सुनावणीसाठी ठेवण्यात आले आहे. बुधवारी २९ जुलै याप्रकरणी सुनावणी होणार आहे.

आरोपपत्रातील कलमे आणि आरोपी
सीबीआयने या प्रकरणात नवीन भारतीय न्याय संहिता (BNS) २०२३ मधील कलमांसह, भ्रष्टाचार प्रतिबंधक कायदा १९८८

आणि सार्वजनिक परीक्षा (अनुचित प्रकाश प्रतिबंध) कायदांतर्गत गुन्हे दाखल केले आहेत. या आरोपपत्रात यश यादव, मांगीलाल बिवाल, दिनेश बिवाल, विकास बिवाल, शुभम खरनार, धनंजय लोखंडे, प्रल्हाद कुलकर्णी, तेजस हर्षद कुमार, डॉ. मनोज शिरुरे, शिवराज मोटेगावकर, मनीषा वाघमारे, मनीषा मांदरे आणि मनीषा संजय या १३ जणांची नावे समाविष्ट आहेत. हे सर्व १३ आरोपी सध्या न्यायालयीन कोठडीत आहेत.

देशव्यापी आक्रोश आणि राजकीय पडसाद
छएएड-गणतंत्रपरीक्षेतील कथित अनियमितता आणि पेपर लीक प्रकरणामुळे देशभरातील विद्यार्थी व पालकांमध्ये तीव्र असंतोष पसरला

होता. या मुद्द्यावर 'कॉकरोच जनता पार्टी'च्या (CJP) ३६ दिवसांच्या आंदोलनानंतर आणि वाढत्या दबावानंतर २५ जुलै रोजी केंद्रीय शिक्षणमंत्री धर्मेंद्र प्रधान यांनी आपल्या पदाचा राजीनामा दिला होता.

सीबीआयने या प्रकरणी देशभरात विविध ठिकाणी छापे टाकून डिजिटल पुरावे, संदेश आणि आर्थिक व्यवहारांचे पुरावे गोळा केले आहेत. या प्रकरणात सहभागी असलेल्या मध्यस्थांपासून ते प्रश्नपत्रिकांचा गैरवापर करणाऱ्यांपर्यंत सर्वांवर कडक कारवाई करण्यासाठी सीबीआयकडून तपास अजूनही सुरू आहे. या खटल्याचा निकाल वेगाने लावण्यासाठी Fast-track न्यायालयाची स्थापना करण्यात आली आहे.



नागपुरात विजा, मेघगर्जनेसह मुसळधार पावसाने उडवली दाणादाण; दोन तासात १०८ मिलिमीटर पावसाची नोंद



दैनिक आपला विदर्भ

नागपूर । प्रतिनिधी : हवामान विभागानं २८ आणि २९ जुलै रोजी पूर्व विदर्भात अतिवृष्टीचा इशारा दिलेला होता. मात्र, आजची सकाळ कडकडीत ऊन सोबतीला घेऊन उगवली. त्यामुळ हवामान खात्यानं आज दिलेला अंदाजही फोल ठरणार अशी काहीशी परिस्थिती होती. मात्र, दुपारी १२ वाजल्यापासून आकाशात काळेभोर ढग दाटून येऊ लागले, काही क्षणात पावसाला सुरुवात झाली आणि बघता बघता पावसाने नागपूरला धोधा धुतलं विजा आणि मेघ-गर्जनेसह मुसळधार पावसानं (क्वार्की ठळप ठप छससी!) दाणादाण उडवली. अवघ्या दीड ते दोन तासात नागपूर शहरात १०८ मिलिमीटर पावसाची नोंद झाली.

संपूर्ण शहर जलमय : जागोजागी सखल भागांमध्ये पाणी साचल्याच्या तक्रारी येऊ

लागल्या आहेत. खोलगट वस्त्यांमध्येही पाणी घुसलं आहे. रस्ते आणि चौकांमध्ये ट्रॅफिक जॅम झाला आहे. उड्डाणपुलाखाली गुडघ्यापर्यंत पाणी साचलं आहे. त्यामुळ वाहन धारकांची तारांबळ उडाली. अनेक वाहने बंद पडल्यानं वाहतूक व्यवस्था ठप्प झाली. अवघ्या दोन तासांत १०८ मिलिमीटर पाऊस बरसला, त्यामुळं मनपा प्रशासनाचीही पोल खोल झाली.

जवळपास दोन महिन्यांपासून धो धो पावसाच्या प्रतीक्षेत असलेल्या नागपूरकरांची इच्छा उशिरा का होईना आज पूर्ण झाली. दुपारच्या सुमारास विजा आणि मेघगर्जनेसह बरसलेल्या मुसळधार वरुणराजानं तुफान फटकेबाजी करत पावसाचा बॅकलॉगच भरून काढला. हवामान विभागाचा नागपूरसह संपूर्ण विदर्भात दोन दिवस यलो आणि ऑरेंज असा दुहेरी अलर्ट असल्यामुळं आज मोठा पाऊस अपेक्षित होता.

दोन-अडीच तासांच्या पावसानं नागपूर महानगरपालिकेच्या मॉन्सूनपूर्व दाव्यांचीही पोल खोल केली.

२२ टक्के पावसाची तूट भरून निघणार ? : शहरातील अनेक रस्ते, चौकांसह अपार्टमेंट आणि बेसमेंटमध्येही पाणी शिरल्यानं अनेकांना मनःस्ताप सहन करावा लागला. प्रादेशिक हवामान विभागाचा बुधवारीही ऑरेंज अलर्ट असल्यामुळं आणखी दमदार पाऊस अपेक्षित आहे. पावसाळा सुरू झाल्याच्यापासून दोन महिन्यांचा कालावधी लोटला. मात्र, कालपर्यंत मुसळधार पावसानं शहरात हजेरी लावली नव्हती. मंगळवारी अचानक वरुणराजानं तुफान फटकेबाजी करत पावसाचा बॅकलॉगच भरून काढला. हवामान विभागाचा नागपूरसह संपूर्ण विदर्भात दोन दिवस यलो आणि ऑरेंज असा दुहेरी अलर्ट असल्यामुळं आज मोठा पाऊस अपेक्षित होता.

कर्जमाफी न मिळाल्याने यवतमाळात शेतकऱ्याची आत्महत्या

दैनिक आपला विदर्भ

मुंबई । प्रतिनिधी : राज्यात शेतकरी आत्महत्येच्या घटना वाढत आहेत. शेतकऱ्यांना कर्जमुक्त करण्याची घोषणा करून एकीकडे कर्जमाफी योजनेची अंमलबजावणी सुरू झाली असतानाच, २०१७ च्या कर्जमाफीला पात्र असूनही आतापर्यंत लाभ न मिळाल्यामुळे यवतम ाळ जिल्ह्यातील राजू बापूराव चुडुके यांनी विष प्राशन करून आत्महत्या केली आहे. कर्जमाफीच्या यादीत नाव नसल्यामुळे आत्महत्या केल्याचा आरोप मृताच्या मुलाने केला आहे.

आत्महत्याग्रस्त शेतकऱ्याच्या आईच्या नावावर कर्ज
शेतकरी आत्महत्या प्रकरणी सहकार विभागाने दिलेल्या माहितीनुसार, यवतम ाळ जिल्ह्यातील राळेगाव तालुक्यातील

मौजे भांबरावेरी येथील राजू बापूराव चुडुके (वय ४४) यांनी २५ जुलै रोजी विष प्राशन करून आत्महत्या केली आहे. मृत व्यक्तीच्या आई कवडाबाई बापूराव चुडुके या संस्थेच्या कर्जदार सभासद आहेत. त्यांनी २२ सप्टेंबर २००९ रोजी ३० हजार रुपयांचे पीक कर्ज घेतले होते. हे कर्ज ३१ मार्च २०१० रोजी थकीत झाले असून, त्यावर ३० हजार रुपये मूळ रकम आणि ३० हजार रुपये व्याज, अशी एकूण ६० हजार रुपयांची थकबाकी आहे.

संबंधित पीक कर्ज छत्रपती शिवाजी महाराज शेतकरी सन्मान योजना २०१७ अंतर्गत कर्जमाफीसाठी पात्र होते. मात्र कर्जमाफीची रकम संस्थेला प्राप्त झाली नाही. संबंधित कर्ज २ एप्रिल २०१९ पूर्वीचे असल्याने सध्याच्या अहिल्यादेवी होळकर शेतकरी कर्जमुक्ती योजना

२०२६ च्या निकषांनुसार लाभार्थी पात्र ठरले नाही. कर्जमाफीच्या यादीत नाव नसल्यामुळे मृत चुडुके निराश होते. सोसायटीच्या कर्जांसह शेतकरी अन्य कर्जही घेतले होते. वाढलेल्या कर्जामुळे नैराश्येत त्यांनी आत्महत्या केली, अशी माहिती मृताच्या मुलाने एका वृत्तवाहिनीशी बोलताना दिली आहे. मृताच्या पश्चात पत्नी व दोन मुले, असा परिवार असून, त्यांच्या नावावर सुमारे २.२१ हेक्टर शेतजमीन आहे.

कर्जांबाजारी शेतकऱ्यांना मानसिक आधारार्थी गरज – रणधीर सावरकर
राजू चुडुके यांची शेतकरी आत्म हत्याच आहे. विदर्भात विष प्राशन करून एक आत्महत्या झाली की, पुढील काही आत्महत्या विष प्राशन करूनच होतात. आत्महत्येचा एक

आत्महत्येसारखे टोकाचे पाउल उचलू नका – कृषिमंत्री

कर्जमाफी योजनेचा लाभ जास्तीत जास्त शेतकऱ्यांना देण्यासाठी सरकार कटिबद्ध आहे. कर्जमाफीसह कृषी विभागाच्या विविध योजनांच्या माध्यमातून शेतकऱ्यांना दिलासा दिला जाईल. पण, शेतकऱ्यांनी आत्म हत्येसारखे टोकाचे पाउल उचलू नये, असे आवाहन कृषिमंत्री दत्तात्रय भरणे यांनी केले आहे.



प्रकारचा ट्रेंड निर्माण होतो. कर्जमाफी योजनांसह सरकारच्या अन्य योजनांच्या मदतीने शेतकऱ्यांना दिलासा देणे शक्य आहे. पण, स्थानिक लोकप्रतिनिधी किंवा राजकीय पक्षाच्या कार्यकर्त्यांनी नैराश्येत गेलेल्या शेतकऱ्यांना मानसिक आधार देण्याची गरज आहे. पीक

पद्धतीत झालेला बदल, शेतीतील वाढलेली गुंतवणूक आणि नैसर्गिक आपत्तींमुळे शेती उत्पन्नावर परिणाम झाल्यामुळे आत्महत्येच्या घटना वाढत आहेत, अशी माहिती शेती प्रश्नाचे अभ्यासक, भाजप आमदार रणधीर सावरकर यांनी दिली.

युरोप अभूतपूर्व उष्णतेच्या विळख्यात सापडला

पश्चिम युरोपमधील फ्रान्स आणि स्पेन हे दोन देश सध्या जंगलामध्ये भडकलेल्या वणव्यांच्या समस्याेशी झुंजत आहेत. आग वेगाने पसरत चालल्यामुळे दोन्ही देशांमधील तीन लाखांहून अधिक नागरिकांना सुरक्षित स्थळी हलवावे लागले आहे. स्पेनमधील माद्रिद, आविला आणि तोलेदो भागांमध्ये परिस्थिती बिकट असून, स्पेन सरकारने राष्ट्रीय आणीबाणी जाहीर केली आहे. फ्रान्समध्येही कमी-अधिक फरकाने अशीच स्थिती आहे. जंगलांमध्ये पेट घेणारे वणवे आपल्याला नवे नाहीत. बहुतेकदा वणव्यांची कारणे मानवनिर्मित असतात. पण यामध्ये जागतिक तापमानवाढ आणि हवामान बदल हेही एक प्रमुख कारण आहे. जगभरातील जंगलांमध्ये आता वणव्यांचा हंगाम अधिक लवकर सुरू होतो आणि पूर्वीपेक्षा अधिक काळ टिकतो. यामागे तीन प्रमुख कारणे आहेत. पहिले म्हणजे सातत्याने वाढणारे तापमान, विशेषतः रात्रीचे तापमान कमी न होणे. दुसरे म्हणजे पर्जन्यमानात होणारी घट आणि वाढती कोरडी परिस्थिती. तिसरे कारण म्हणजे हिमाच्छादित प्रदेशांमध्ये बर्फ अपेक्षेपेक्षा लवकर वितळणे. युरोप म्हटले की बर्फाची चादर पसरलेला निसर्ग, उणे तापमान, रंगबिरंगी पानांनी बहरलेली झाडे, पणवृष्टीच्या आच्छादनात झाकलेले रस्ते असा नितांतसुंदर निसर्ग आणि आल्हाददायक वातावरण डोळ्यांसमोर येते. परंतु १९८० च्या दशकापासून युरोपचे तापमान जागतिक सरासरीच्या दुप्पट वेगाने वाढत चालले आहे. भारतातून जाणाऱ्या विविध पर्यटकांनीही याचा अनुभव घेतला आहे. १९५० ते १९९९ या ५० वर्षांत युरोपमध्ये केवळ पाच मोठ्या उष्णतेच्या लाटा आल्या होत्या; पण २००० ते २०२५ या पाच वर्षांत २० हून अधिक लाटा आल्या. चालू वर्षी पश्चिम युरोपने इतिहासातील सर्वाधिक उष्ण महिन्याचा अनुभव जून महिन्यात घेतला. जागतिक स्तरावर हा महिना विक्रमी उष्णतेच्या क्रमवारीत दुसऱ्या स्थानावर राहिला. कोपर्निकस हवामान बदल सेवा आणि जागतिक हवामान संघटनेच्या अहवालानुसार, समुद्राच्या पृष्ठभागावरील तापमानात झालेली अभूतपूर्व वाढ, अलान्या प्रभाव यामुळे युरोप अभूतपूर्व उष्णतेच्या विळख्यात सापडला आहे. तीव्र उष्णतेमुळे वनस्पतींमधील ओलावा नाहीसा होऊन दुष्काळजन्य परिस्थिती निर्माण होत आहे. मानवी क्रियाकलापांमुळे पृथ्वीचे तापमान वाढल्याने जंगले अधिक कोरडी होत आहेत. परिणामी जंगलांना आग लागण्याची तसेच ती वेगाने पसरण्याची शक्यता अनेक पटींनी वाढली आहे. वणव्यांच्या भक्ष्यस्थानी पडणाऱ्या जंगलांचे क्षेत्रफळही २० वर्षांपूर्वीच्या तुलनेत जवळपास दुप्पट झाले आहे. पश्चिम युरोपमधील दुष्काळामुळे जंगलांमधील झाडे शुष्क होऊन जणू आगीसाठी सरपण बनली आहेत. चालू महिन्यामध्ये हवामानातील कोरडेपणा दर्शवणारा निदं शांक उच्च पातळीवर पोहोचला आहे. वाऱ्यांची भूमिकाही वणवे पसरण्यात मोठी असते. फ्रान्समधील जिरोंद येथील सर्वात मोठी आग वाऱ्यामुळेच पूर्वेकडील किनारपट्टीकडून पश्चिमेकडे पसरली. फ्रान्सच्या दक्षिणेकडील किनाऱ्यावर वसलेला कॅप फेरे द्वीपकल्प हा नैसर्गिक सौंदर्य, विस्तीर्ण समुद्रकिनारे आणि घनदाट जंगलासाठी प्रसिद्ध आहे. दखणी उन्हाळ्यात लाखो पर्यटक येथे सुट्ट्यांसाठी येतात. मात्र यावर्षी या परिसरातील रमणीय दृश्यांची जागा धुराच्या लोटांनी घेतली आहे. हवेत राखेचा दर्प पसरला असून अनेक भागांत सूर्यप्रकाशही धुराच्या पडद्याआड गेला आहे. आतापर्यंत ८७०० हेक्टरपेक्षा अधिक जंगल भस्मसात झाले असून ही आग वेगाने पुढे सरकत आहे. वणव्यांमुळे मोठ्या प्रमाणावर हरितगृह वायू उत्सर्जित होतात. वातावरणातील कार्बनचे प्रमाण वाढून पुन्हा जागतिक तापमानवाढीला हातभार लागतो. जळालेली जंगल कार्बन शोषून घेण्याची नैसर्गिक क्षमता गमावतात. परिणामी हवामान बदल अधिक वेगाने घडू लागतो. म्हणजेच हे एक दुष्टचक्र बनले आहे. २०२४ हे वर्ष सादृष्टीने महाभयंकर ठरेल. या एका वर्षांमध्ये जगभरातील सुमारे १ कोटी ३५ लाख हेक्टर जंगल वणव्यांमुळेच जळू शकतील. पायरोक्स्म्युलोनिंबस म्हणजे जंगलातील भीषण आगीमुळे तयार होणारे ढग. पूर्वी ऑस्ट्रेलिया, कॅनडा आणि अमेरिकेच्या काही भागांपुरती मर्यादित असलेली ही घटना युरोपमध्येही दिसू लागल्याने शास्त्रज्ञांची चिंता वाढली आहे. पायरोक्स्म्युलोनिंबस ढगांची निर्मिती भीषण वणव्यांमुळे होते. आगीनंतर प्रचंड उष्णता निर्माण होते. त्यामुळे गरम हवा, धूर, राख आणि सूक्ष्म कण वेगाने वरच्या वातावरणात झेपावतात. वातावरणातील आर्द्रतेशी त्यांचा संयोग झाल्यानंतर उंच, घनदाट आणि वादळी ढग तयार होतात. हे ढग इतके शक्तिशाली असतात की, ते स्वतःचे स्वतंत्र हवामान तयार करू शकतात. त्यामुळे एक साधा वणवा काही तासांतच महाविनाशकारी स्वरूप धारण करू शकतो. आगीच्या ढगांचे सर्वात मोठे वैशिष्ट्य म्हणजे ते स्वतःच आगीला अधिक भडकवतात. ढगांच्या निर्मितीमुळे निर्माण होणारे जोरदार उर्ध्वगामी आणि अधोगामी वारे सतत दिशाबदल करत राहतात. या वाऱ्यांमुळे आगीला मोठ्या प्रमाणात प्राणवायू मिळतो आणि ज्वाळा अधिक वेगाने पसरतात. उडणाऱ्या ठिणया अनेक किलोमीटर दूर जाऊन नवीन ठिकाणी आग लावू शकतात. परिणामी, एका ठिकाणी सुरू झालेला वणवा काही तासांतच अनेक आघाड्यांवर पसरतो. अनेक वेळा आग नियंत्रणात आणण्याऐवजी नागरिकांचे प्राण वाचविणे आणि त्यांना सुरक्षित ठिकाणी स्थलांतरित करणे हेच प्राधान्य ठरते. जंगलांचे नुकसान, जैवविविधतेचा न्हास, वन्य जीवांचे मृत्यू, वायुदूषण आणि आर्थिक नुकसान यामुळे या संकटाची व्याप्ती अधिक गंभीर बनली आहे. डेहराडून येथील फॉरेस्ट रिसर्च इन्स्टिट्यूट आणि आयआयटी रुर्की यांच्या अभ्यासानुसार वार्षिक सरासरी तापमानात १ अंश सेल्सिअस वाढ झाल्यास जंगलातील आगींच्या घटनांमध्ये सुमारे ११२ अंश वाढ होऊ शकते. उन्हाळ्यात सरासरी तापमानात १ अंश वाढ झाल्यास हा आकडा सुमारे १२८ अतिरिक्त आगींपर्यंत जाऊ शकतो. या पाश्चिभूमीवर युरोपचा विचार करता पूर्व औद्योगिक काळाच्या (१८५०-१९००) तुलनेत तेथील तापमान आज २.२ ते २.३ अंश सेल्सिअसने वाढले आहे. त्यामुळे येणाऱ्या काळातही युरोपला वणव्यांचे संकट भेडसावण्याची शक्यता आहे. हवामान बदलांचे इतके तडाखे बसूनही विकसित देश पर्यावरण रक्षणाबाबतचा दुटप्पीपणा सोडण्यास तयार नाहीत, ही मोठी शोकांतिका आहे. वस्तुतः ज्या औद्योगिक क्रांतीने युरोपला आर्थिकदृष्ट्या समृद्ध केले, तिनेच आज संपूर्ण जगासमोर अस्तित्वाचा मोठा प्रश्न निर्माण केला आहे. गरीब राष्ट्रांना जागतिक तापमानवाढीबाबत आरोपीच्या पिंजऱ्यात उभे करणे राजकीय आणि आर्थिकदृष्ट्या त्यांना सोयीचे वाटत असले तरी या संकटाच्या झळांपासून त्यांचीही सुटका होणार नाही. तापमानाचा उक्का आणि आगीच्या भक्ष्यस्थानी पडणारी वनस्पेदा या दुहेरी संकटानंतर तरी युरोपसह पश्चिमी जग धडा घेईल का?

दैनिक आपला विदर्भ

संपादकीय

बुधवार दि. 29 जुलै 2026

02

मंत्रिमंडळ निर्णय (एकूण निर्णय - ८)

(ग्राम विकास व पंचायती राज)
ग्रामपंचायत, जिल्हा परिषद, पंचायत समिती सदस्यांना १२ महिन्यात जात वैधता प्रमाणपत्र सादर करावे लागणार

कायद्यांमध्ये सुधारणा करून अध्यादेश काढण्यास मान्यता ग्रामपंचायत, जिल्हा परिषद व पंचायत समितींच्या राखीव जागांवर निवडून आलेल्या लोकप्रतिनिधींना जात वैधता प्रमाणपत्र सादर करण्याबाबत स्पष्ट तरतूद करण्यासाठी महाराष्ट्र ग्रामपंचायत आणि महाराष्ट्र जिल्हा परिषद व पंचायत समिती (सुधारणा) अध्यादेश, २०२६ प्रख्यापित करण्यास आज झालेल्या मंत्रिमंडळ बैठकीत मान्यता देण्यात आली. बैठकीच्या अध्यक्षस्थानी मुख्यमंत्री देवेंद्र फडणवीस होते. आता या सदस्यांना १२ महिन्यात जात वैधता प्रमाणपत्र सादर करावे लागणार आहे. या निर्णयानुसार, ९ फेब्रुवारी २०२६ रोजी किंवा त्यानंतर, मात्र या अध्यादेशाच्या प्रारंभाच्या दिनांकापूर्वी झालेल्या ग्रामपंचायत, जिल्हा परिषद व पंचायत समित्यांच्या सार्वत्रिक अथवा पोटनिवडणुकांमध्ये राखीव जागांवर निवडून आलेल्या उमेदवारांना, निवडून आल्याचे घोषित झाल्यापासून १२ महिन्यांच्या आत जात वैधता प्रमाणपत्र सादर करणे बंधनकारक करण्यात येणार आहे. निर्धारित मुदतीत जात वैधता प्रमाणपत्र सादर करण्यात कसूर झाल्यास संबंधित व्यक्तीची निवड भूतलक्षी प्रभावाने रद्द झाल्याचे मानण्यात येईल. तसेच ती व्यक्ती अनुक्रमे सदस्य, सरपंच, जिल्हा परिषद सदस्य, जिल्हा परिषद अध्यक्ष अथवा पंचायत समिती सभापती म्हणून पदावर राहण्यास अपात्र ठरेल. यासाठी महाराष्ट्र ग्रामपंचायत अधिनियम, १९५९ तसेच महाराष्ट्र जिल्हा परिषद आणि पंचायत समिती अधिनियम, १९६१ मधील संबंधित कलमांमध्ये आवश्यक सुधारणा करण्यात येणार आहेत.

(विधि व न्याय)
एनडीपीएस खालील प्रकरणासाठी पुण्यात विशेष न्यायालय स्थापन
मादक द्रव्ये व मादक पदार्थ अधिनियम १९८५ (, १९८५) अंतर्गत दाखल प्रकरणे चालविण्याकरिता पुणे येथे विशेष न्यायालय स्थापन करण्यास आज राज्य मंत्रिमंडळाच्या बैठकीत मंजुरी देण्यात आली. बैठकीच्या अध्यक्षस्थानी मुख्यमंत्री देवेंद्र फडणवीस होते. उच्च न्यायालयाने पुणे येथील प्रलंबित प्रकरणांची संख्या विचारात घेता विशेष न्यायालय स्थापन करण्याची शिफारस केली आहे. त्यानुसार आज झालेल्या

दोन्ही राष्ट्रवादी एकत्र येण्याचा काहीच संबंध नाही!

सावित्रीबाई फुले पुणे विद्यापीठात ३ लाखांत बनावट पदवी? प्रमाणपत्र रॅकेट कार्यरत असल्याचा आरोप; चौकशीसाठी समिती स्थापन

दैनिक आपला विदर्भ

पुणे। प्रतिनिधी : देशभरात नीट पेपरफुटी आणि सीईटी परीक्षेतील कथित गैरप्रकारांची चर्चा सुरू असतानाच शिक्षणाचे माहेरघर आणि ऑक्सफर्ड ऑफ द ईस्ट म्हणून ओळखल्या जाणाऱ्या सावित्रीबाई फुले पुणे विद्यापीठात बनावट पदवी प्रमाणपत्र देण्याचा धक्कादायक प्रकार समोर आला आहे. या प्रकरणाची गंभीर दाखल घेत विद्यापीठ प्रशासनाने चौकशी समिती नेमली आहे. मिळालेल्या माहितीनुसार, विद्यापीठात प्रवेश न घेताही पैसे घेऊन बनावट पदवी प्रमाणपत्र मिळवून देण्याचं आश्वासन काही अधिकारी आणि कर्मचाऱ्यांकडून दिलं जात असल्याचा आरोप आहे. या प्रकरणात एका शिक्षालाकाच्या मुलाला बनावट पदवी मिळवून देण्याच्या नावाखाली



बैठकीत विशेष न्यायालय स्थापन करण्यास आणि त्यास आवश्यक आठ पदांना मान्यता देण्यात आली. यामध्ये जिल्हा व अतिरिक्त सत्र न्यायाधीश, लघुलेखक श्रेणी-एक, सहाय्यक अधीक्षक, वरिष्ठ लिपीक अशी प्रत्येकी एक आणि कनिष्ठ लिपीक दोन अशा एकूण सहा नियमित पदे आणि दोन शिपाई पदांची भरती बाह्ययंत्रणेव्दारे करण्यास मान्यता देण्यात आली. यासाठी येणाऱ्या एक कोटी २६ लाख ३५ हजार रुपयांच्या खर्चासही मंजुरी देण्यात आली. राज्यात सध्या एनडीपीएस कायद्यानुसार सुमारे तीस हजार प्रकरणे प्रलंबित आहेत. त्यापैकी पुण्यात १४२५ प्रकरणे प्रलंबित आहेत. पुणे येथील न्यायालयासाठी पुणे जिल्हा न्यायालयातील कक्ष क्रमांक २२ उपलब्ध करून देण्यात आला आहे.

(विधि व न्याय)
कुईवाडी येथे दिवाणी न्यायालयास मान्यता
सोलापूर जिल्ह्यातील माढा तालुक्यातील कुड्डवाडी येथे दिवाणी न्यायालय कनिष्ठ स्तर व प्रथम वर्ग न्यायदंडाधिकारी न्यायालय स्थापन करण्यास आज झालेल्या मंत्रिमंडळ बैठकीत मान्यता देण्यात आली. बैठकीच्या अध्यक्षस्थानी मुख्यमंत्री देवेंद्र फडणवीस या न्यायालयासाठी न्यायिक अधिकाऱ्यांचे एक पद, सहाय्यक कर्मचाऱ्यांची ११ नियमित पदे उपलब्ध करून देण्यात येणार आहेत. तसेच आवश्यक कामकाजासाठी बाह्य यंत्रणेद्वारे सेवा घेण्यासही मान्यता देण्यात आली. प्रस्तावित न्यायालयासाठी एक कोटी अठरा लाख चौऱ्याहतर हजार रुपयांच्या खर्चासही मंत्रिमंडळाने मंजुरी दिली आहे. या निर्णयामुळे कुड्डवाडी व परिसरातील नागरिकांना दिवाणी व फौजदारी स्वरूपाच्या प्रकरणांसाठी दूरवर जावे लागणार नाही. न्यायप्रविष्टांना स्थानिक पातळीवर जलद, सुलभ व परिणामकारक न्यायसेवा उपलब्ध होण्यास मदत होणार

मुंबई । प्रतिनिधी : राष्ट्रवादी काँग्रेसच्या दोन्ही गटांचे विलीनीकरण होणार असल्याच्या चर्चा गेल्या काही महिन्यांपासून सातत्याने झडत आहेत. विशेष म्हणजे शरद पवार यांनी पंतप्रधान नरेंद्र मोदी (इश-सीहीर शद्र) यांची भेट घेतल्यानंतर या चर्चाना आणखी बळ मिळाले. मात्र, "दोन्ही राष्ट्रवादी एकत्र येण्याचा काहीच संबंध नाही," असे स्पष्टीकरण देत मंगळवारी शरद पवार यांनी

असून न्यायव्यवस्थेची कार्यक्षमताही अधिक बळकट होणार आहे. -----
(विधि व न्याय)
कर्जत येथे जिल्हा व अतिरिक्त सत्र न्यायालयास मान्यता
अहिल्यानगर जिल्ह्यातील कर्जत व जामखेड तालुक्यांतील नागरिकांना न्यायसेवा अधिक सुलभ व जलद उपलब्ध करून देण्यासाठी कर्जत येथे जिल्हा व अतिरिक्त सत्र न्यायालय स्थापन करण्यास आज झालेल्या मंत्रिमंडळ बैठकीत मान्यता देण्यात आली. बैठकीच्या अध्यक्षस्थानी मुख्यमंत्री देवेंद्र फडणवीस या प्रस्तावित न्यायालयासाठी न्यायिक अधिकाऱ्यांचे एक पद, शासकीय अभियोक्ता कार्यालयासह सहाय्यभूत कर्मचाऱ्यांची २२ पदे उपलब्ध करून देण्यात येणार आहेत. तसेच आवश्यक कामकाजासाठी बाह्य यंत्रणेद्वारे सात मनुष्यबळांची सेवा घेण्यासही मान्यता देण्यात आली आहे. प्रस्तावित न्यायालय व शासकीय अभियोक्ता कार्यालयासाठी तीन कोटी तीस लाख रुपये खर्चास मंजुरी दिली आहे. या निर्णयामुळे कर्जत व जामखेड तालुक्यांतील नागरिकांना जिल्हा व सत्र न्यायालयीन कामकाजासाठी दूरवर जावे लागणार नाही. स्थानिक पातळीवर न्यायदानाची सुविधा उपलब्ध झाल्याने न्यायप्रविष्टांचा वेळ, खर्च आणि श्रम वाचतील. तसेच न्यायव्यवस्थेची कार्यक्षमता वाढून नागरिकांना अधिक वेगवान, सुलभ आणि प्रभावी न्यायसेवा मिळण्यास मदत होणार आहे.

(विधि व न्याय)
अहिल्यानगर, परभणी, सोलापूर, नांदेडसह यवतमाळला अनन्य विशेष न्यायालये
अनुसूचित जाती/जमाती (अत्याचार प्रतिबंध) अधिनियम, १९८९, सुधारीत अधिनियम, २०१५ अनुसार दाखल प्रकरणे चालविण्याकरिता अहिल्यानगर,

परभणी, सोलापूर, नांदेड व यवतमाळ येथे अनन्य विशेष न्यायालये () स्थापन करण्यास आज झालेल्या राज्य मंत्रिमंडळाच्या बैठकीत मान्यता देण्यात आली. बैठकीच्या अध्यक्षस्थानी मुख्यमंत्री देवेंद्र फडणवीस होते. अनुसूचित जाती व अनुसूचित जमातींमधील व्यक्तींना न्याय मिळवून देण्यासाठी ही न्यायालये उपयुक्त ठरणार आहेत. एका अनन्य विशेष न्यायालयाकरिता न्यायाधीशांच्या एका पदासह सहाय्यभूत कर्मचाऱ्यांची सहा अशा एकूण सात नियमित पदे आणि दोन मनुष्यबळाच्या सेवा बाह्य यंत्रणेकडून उपलब्ध करून घेण्यास मान्यता देण्यात आली. यासाठी येणाऱ्या चार कोटी ५१ लाख रुपयांच्या खर्चास मान्यता देण्यात आली. राज्यात अनुसूचित जाती/जमाती (अत्याचार प्रतिबंध) अधिनियम, १९८९ खाली सुमारे १७,०२३ प्रकरणे प्रलंबित आहेत. त्यापैकी अहिल्यानगर येथे १०१४, परभणी येथे ५२६, सोलापूर येथे ५१६, नांदेड येथे ७३५ आणि यवतमाळ येथे ७२३ प्रकरणे प्रलंबित आहेत.

(महसूल विभाग)
गौण खनिज अवैध उत्खनन व वाहतुकीवर अधिक कठोर कारवाई; दंडाच्या तरतुदीत वाढ
राज्यातील गौण खनिज अवैध उत्खनन व वाहतुकीला प्रभावी आळा घालण्यासाठी महाराष्ट्र जमीन महसूल संहिता, १९६६ मधील कलम ४८(७) मध्ये सुधारणा करण्यास आज झालेल्या राज्य मंत्रिमंडळ बैठकीत मान्यता देण्यात आली. बैठकीच्या अध्यक्षस्थानी मुख्यमंत्री देवेंद्र फडणवीस हे होते. या निर्णयानुसार, गौण खनिज अवैध उत्खनन व वाहतुकीच्या प्रकरणांमध्ये स्वामित्वधनाच्या दहापट दंड आकारण्याची तरतूद करण्यात येणार आहे. या कठोर दंडात्मक तरतुदीमुळे अवैध उत्खनन आणि वाहतुकीवर अधिक प्रभावी प्रतिबंध येण्यास मदत होणार आहे. विधिमंडळाची दोन्ही सभागृहे संस्थगित असल्याने आणि या सुधारणेद्वारे दंडात्मक उत्पन्न वाढीसह कायद्याची प्रभावी वेगवान, सुलभ आणि प्रभावी न्यायसेवा मिळण्यास मदत होणार आहे.

(नगर विकास)
मुंबई रेल्वे विकास महामंडळाचे समभाग भांडवल ५०० कोटींवर
मुंबई रेल्वे विकास महामंडळ मर्यादित कंपनीचे प्राधिकृत समभाग

भांडवल २५ कोटी रुपयांवरून ५०० कोटी रुपयांपर्यंत वाढविण्यास आज झालेल्या राज्य मंत्रिमंडळाच्या बैठकीत मान्यता देण्यात आली. मुख्यमंत्री देवेंद्र फडणवीस बैठकीच्या अध्यक्षस्थानी होते. मुंबई रेल्वे विकास महामंडळ लिमिटेडची स्थापना १९९९ मध्ये करण्यात आली आहे. या कंपनीत रेल्वे मंत्रालय आणि महाराष्ट्र शासन यांच्यात अनुक्रमे ५१:४९ या प्रमाणात भागभांडवल आहे. या महामंडळाकडून मुंबई नागरी परिवहन प्रकल्पअंतर्गत उपनगरीय रेल्वे पायाभूत सुविधा विकसित करणे, क्षमता वाढविणे, सुधारणा करणे आणि प्रवाशांना अधिक दर्जेदार सुविधा देण्यासाठी पायाभूत विकास प्रकल्प राबविण्यात येतात. आता या महामंडळाकडे सोपविण्यात येणाऱ्या प्रकल्पांचा आकार वाढत असल्याने खेळत्या भांडवलात वाढ करण्यासाठी महामंडळाच्या समभाग भांडवलात वाढ करण्यात यावी, असा ठराव करण्यात आला आहे. त्यानुसार मुंबई रेल्वे विकास महामंडळाकडे प्राधिकृत समभाग भांडवल २५ कोटी रुपयांवरून ५०० कोटी रुपयांपर्यंत वाढविण्यास मान्यता देण्यात आली. त्याचबरोबर महामंडळामधील एकूण अधिकृत समभाग भांडवलापैकी भरणा केलेले समभाग भांडवल २५ कोटी रुपयांवरून २२५ कोटी करण्यासही मान्यता देण्यात आली. या वाढीपोटी राज्य शासनाच्या हिश्याचे ९८ कोटी रुपयांचे योगदान देण्यासही मान्यता देण्यात आली.

(कृषी विभाग)
कुत्रिम बुद्धिमत्ता नाविन्यता केंद्रासाठी व्यवस्थापकीय संचालक पदास मान्यता
महाअग्नी-एआय धोरणानुसार कुत्रिम बुद्धिमत्ता आणि अॅग्रीटेक नाविन्यता केंद्र कार्यालयातील व्यवस्थापकीय संचालक पदास आज राज्य मंत्रिमंडळाच्या बैठकीत मान्यता देण्यात आली. बैठकीच्या अध्यक्षस्थानी मुख्यमंत्री देवेंद्र फडणवीस होते. राज्य मंत्रिमंडळाने महाअग्नी-एआय धोरण जाहीर केले आहे. यासाठी ५०० कोटी रुपयांची तरतूद केली आहे. या धोरणाच्या अंमलबजावणीसाठी राज्यस्तरावर कुत्रिम बुद्धिमत्ता आणि अॅग्रीटेक नाविन्यता केंद्र स्थापन करण्यात आले आहे. सध्या या केंद्राच्या व्यवस्थापकीय संचालक पदाचा प्रभारी कार्यभार कृषि विभागातील उपसचिव यांच्याकडे सोपविण्यात आला आहे. मात्र हे पद मंत्रालयातील सहसचिव किंवा उपसचिव अथवा समकक्ष दर्जाच्या शासकीय अधिकाऱ्यांमधून प्रतिनियुक्तीव्दारे भरण्यात येणार आहे.

तसेच सुप्रिया सुळे यांनीही केंद्रीय गृहमंत्री अमित शाह यांची भेट घेतली होती. १० ऑगस्ट रोजी दिल्लीत होणाऱ्या कौटुंबिक विवाह सोहळ्याच्या निमित्तानाच्या पार्श्वभूमीवर या भेटी झाल्याचे सांगण्यात आले असले, तरी या सर्व घडामोडींम ुळे दोन्ही पक्षांच्या विलीनीकरणाबाबत राजकीय वर्तुळात तर्कवितर्क लढवले जात होते. अखेर शरद पवार यांनी या सर्व चर्चाना पूर्णविराम दिला.

सावित्रीबाई फुले पुणे विद्यापीठात ३ लाखांत बनावट पदवी?

प्रमाणपत्र रॅकेट कार्यरत असल्याचा आरोप; चौकशीसाठी समिती स्थापन

हा प्रकार केवळ विद्यार्थी आणि पालकांची आर्थिक फसवणूक करणारा नसून सावित्रीबाई फुले पुणे विद्यापीठाच्या प्रतिष्ठेलाही धक्का देणारा आहे. या संपूर्ण प्रकरणाची उच्चस्तरीय चौकशी करून दोषींवर कठोर कारवाई करावी, अन्यथा तीव्र आंदोलन छेडण्यात येईल, असा इशाराही त्यांनी दिला.

या सर्व प्रकरणावर सावित्रीबाई फुले पुणे विद्यापीठाचे प्रभारी कुलसचिव डॉ. पराग काळकर यांनी सांगितलं की, साहिल कदम यांच्या पदवीसंदर्भात तक्रार प्राप्त झाली असून, त्याची चौकशी करण्यासाठी सत्यशीथन समिती स्थापन करण्यात आली आहे. समितीचा अहवाल प्राप्त झाल्यानंतर संबंधितांवर नियमानुसार कठोर कारवाई करण्यात येईल, असं त्यांनी स्पष्ट केलं.

महत्त्वाचे...

आधी धर्मेद्र प्रधानांचा राजीनामा, आता दिल्ली पोलिसांनाही हिरोब चुकता करावा लागणार, सरन्यायाधीश सूर्यकांत यांच्याकडून महत्त्वाचा आदेश
नवी दिल्ली। वृत्तसंस्था : नीट पेपरफुटी प्रकरणी दिल्लीच्या जंतर मंतर येथे काँकरीच जनता पार्टी आणि विद्यार्थ्यांनी केलेल्या आंदोलनावेळी २० जुलैला पोलिसांनी बेछूट लाठीमार केला होता. संसद भवनाच्या दिशेने निघालेल्या आणि जंतर मंतरवरील विद्यार्थ्यांवर पोलिसांनी अमानुषपणे लाठीमार करून अनेकांची डोकी फोडली होती, काहींना जखमी केले होते. यानंतर दिल्ली पोलिसांनी जंतर मंतरवरील आंदोलकांवर गुन्ह दाखल करायचा आणि त्यांना अटक करण्याचा सपाटा लावला होता. या पार्श्वभूमीवर दिल्लीतील काँग्रेसचे आंदोलनावर सर्वोच्च न्यायालयात सुनावणीला मंगळवारी सुरुवात झाली. यावेळी सरन्यायाधीश सूर्यकांत यांनी दिल्ली पोलिसांकडून करण्यात आलेल्या लाठीमाराची गंभीर दखल घेत महत्त्वाचे आदेश दिले. दिल्ली पोलिसांच्या लाठीमाराची चौकशी करण्याला आणि जबाबदारी निश्चित करण्याला न्यायालयाने परवानगी दिली आहे. तसेच सर्वोच्च न्यायालयाने महाराष्ट्रासह सात राज्यांना नोटीस पाठवून नीट आंदोलनातील विद्यार्थ्यांच्या इच्छेवर पोलिसांनी तपास सुरू ठेवावा पण दंडात्मक कारवाई नको, असे निर्देश दिले आहेत. तसेच ज्यांचे जुने क्रिमिनल रेकॉर्ड नाहीत त्यांना अटकेत ठेवू नये, अशा स्पष्ट सूचना दिल्या आहेत.

सातारा महाबळेश्वर रस्त्यावर केळघर घाटात दरड कोसळली ; सातारा-महाबळेश्वर मार्गावरील वाहतूक ठप्प
सातारा । प्रतिनिधी : सातारा-महाबळेश्वर रस्त्यावरील केळघर घाटात अचानक मोठी दरड कोसळली. रस्त्यावरील ढिगारा हटवण्याचे काम सुरू असतानाच अनपेक्षितपणे पुन्हा दरड कोसळून थेट जेसीबीवरच आली. या अपघातात जेसीबी दरीच्या बाजूला घसरत गेला, मात्र चालक अजरुद्दीन बाहेर प्रसंगावधान राखून चालत्या जेसीबीतून यावर उडी मारल्याने त्याचा जीव बालंबाल वाचला. या घटनेमुळे सातारा आणि महाबळेश्वर दोन्ही बाजूंनी जाणारी वाहतूक पूर्णपणे ठप्प झाली आहे.

गेल्या काही दिवसांपासून जावळी आणि महाबळेश्वर तालुक्यांमध्ये मुसळधार ते संततधार पाऊस सुरू आहे. मुसळधार पावसामुळे सातारा म हाबळेश्वर रस्त्यावर केळघर घाटातील माती आणि खडक ठिसूळ झाले असून, अधूरमधून दरडी कोसळण्याच्या घटना घडत आहेत. प्रशासनाकडून तातडीने ढिगारा हटवून वाहतूक सुरळीत ठेवली जात होती. केळघर घाटातील मुकवली माची गावच्या हद्दीत, काळ्या कडधान्यजीकच्या एका वळणावर मोठी दरड रस्त्यावर आली. ही माहिती मिळताच सार्वजनिक बांधकाम विभागाने जेसीबीने तातडीने रस्ता मोकळा करण्यासाठी पाठवला.

रस्त्यावरील दगड-माती बाजूला करत असताना अचानक वरच्या बाजूने दरडीचा मोठा भाग खाली आला. या दरडीच्या माथ्यामुळे जेसीबी दरीच्या दिशेने सरकू लागला. या अत्यंत संकट समयी चालक अजरुद्दीन याने विलक्षण चपळाई दाखवत बाहेर उडी मारली आणि स्वतःचे प्राण वाचवले.

या दुर्घटनेनंतर घाटात मोठमोठे दगड आणि मातीचा प्रचंड ढिगारा जमा झाल्याने महाबळेश्वर, केळघर, मेढा आणि सातारा या दोन्ही बाजूंची वाहतूक पूर्णपणे थांबली आहे. रस्त्यावर अडकलेला जेसीबी सुरक्षित बाहेर काढण्यासाठी आणि कोसळलेली दरड हटवण्यासाठी महसूल व बांधकाम विभागाने तात्काळ दुसरा जेसीबी घटनास्थळी रवाना केला आहे. सध्या प्रशासकीय यंत्रणा घटनास्थळी दाखल झाली असून मार्ग पूर्वत करण्यासाठी युद्धपातळीवर काम सुरू आहे.

गिरीश महाजनांचे निवृत्तीचे संकेत!
जळगाव भाजपचा ‘नवा बॉस’ ठरला? जाहीर सभेत मोठे वक्तव्य
जळगाव । प्रतिनिधी : महाराष्ट्राच्या राजकारणातील सर्वात प्रभावी नेते आणि भाजपचे संकटमोचक मानले जाणारे मंत्री गिरीश महाजन यांच्या एका वक्तव्याने राजकीय वृत्तांत मोठी खळबळ उडवून दिली आहे. सात टर्म झाल्या, आता फार फार तर एखादी टर्म... कुठेही आपणही थांबलं पाहिजे, असे म्हणत महाजन यांनी आपल्या राजकीय निवृत्तीचे संकेत दिले आहेत. एवढेच नव्हे तर, चाळीसगावचे आमदार मंगेश चव्हाण हेच जळगाव जिल्ह्याचे भावी नेतृत्व असतील, असे जाहीर करत त्यांनी पक्षाच्या आगामी धुरेकडे स्पष्ट अंगुलिनिर्देश केला आहे. चाळीसगाव शहरात आमदार मंगेश चव्हाण यांच्या पुढाकारातून विविध शासकीय कार्यालयांचे उद्घाटन आणि कोट्यवधींच्या विकासकामांचे भूमिपूजन पार पडले. या कार्यक्रमाला मंत्री गिरीश महाजन आणि पाणीपुरवठा मंत्री गुलाबराव पाटील यांची प्रमुख उपस्थिती होती. आपल्या भाषणात आमदार मंगेश चव्हाण यांच्या कामाचा पाढा वाचताना गिरीश महाजन म्हणाले, भाजपने जेव्हा मंगेश चव्हाण यांना पहिल्यांदा उमेदवारी दिली, तेव्हा त्यांची फारशी ओळख नव्हती. ते अत्यंत कमी फरकाने निवडून आले होते. मात्र, आमदार झाल्यानंतर त्यांनी म तदारसंघात ज्या वेगाने विकासकामांचा धडाका लावला आहे, ते पाहून आज आमहारातच त्यांचा हेवा वाटतो. पुढे बोलताना महाजन यांनी, आम्ही आता किती दिवस काम करणार? पक्षाची धुरा पुढे कोणाच्या तरी सक्षम हातात द्यावी लागेल आणि मंगेश चव्हाण हेच जिल्ह्याचे भावी नेतृत्व करू शकतात, असा दावा केला.

दीक्षान्त समारंभ ज्ञान, परिश्रम आणि मानवसेवेच्या वचनबद्धतेचा सोहळा : राज्यपाल जिष्णु देव वर्मा

दैनिक आपला विदर्भ

नाशिक : महाराष्ट्र आरोग्य विज्ञान विद्यापीठात घेतलेले ज्ञान समाजातील शेवटच्या घटकापर्यंत पोहोचते तेव्हा आरोग्य शिक्षण खऱ्या अर्थाने अर्थपूर्ण ठरते. दीक्षान्त समारंभ पदवी प्रदान सोहळा नाही, तर ज्ञान, परिश्रम आणि मानवसेवेच्या आजीवन वचनबद्धतेचा उत्सव आहे, असे प्रतिपादन राज्यपाल जिष्णु देव वर्मा यांनी केले.महाराष्ट्र आरोग्य विज्ञान विद्यापीठाचा २५ वा दीक्षान्त समारंभ आज सकाळी विद्यापीठात पार पडला. त्यावेळी ते बोलत होते. यावेळी अन्न व औषध प्रशासन मंत्री नरहरी झिरवाळ, कुलगुरू प्रा. संजीव सोनवणे, नागपूर येथील अखिल भारतीय आयुर्विज्ञान संस्थेचे अध्यक्ष डॉ. अनंत पंढरे, राज्यपालांचे सचिव प्रशांत नारनकर, विद्यापीठाचे कुलसचिव डॉ. राजेंद्र बंगाळ, परीक्षा नियंत्रक डॉ. संदीप कड्डू, उपस्थित होते. यावेळी राज्यपाल श्री. वर्मा यांनी पदवी घेतलेल्या विद्यार्थ्यांना कर्तव्याची शपथ दिली.

राज्यपाल श्री. वर्मा म्हणाले की, विद्यार्थ्यांनी घेतलेले ज्ञान ही एक सामाजिक जबाबदारी आहे. तुमच्या सेवाकार्यामुळे रुग्णांचे दुःख कमी होऊन गरजू लोकांच्या जीवनात आशेचा किरण निर्माण होईल. आरोग्य क्षेत्र व्यावसायिक झाल्याने समाज तुमच्याकडे विश्वास आणि आशेने पाहणार आहे. तुम्ही दिलेली औषधे रुग्ण कदाचित विसरेल. मात्र, तुमची करुणा, सहानुभूती आणि प्रामाणिकपणा तो कधीही विसरणार नाही.

विकसित भारत २०४५ ही संकल्पना साकारण्यात आरोग्य क्षेत्राची भूमिका महत्त्वाची राहणार आहे. भविष्यातील गरजा पूर्ण करण्यासाठी आरोग्य व्यावसायिक केवळ वैद्यकीयदृष्ट्या सक्षम असणे पुरेसे नाही. त्यासाठी तंत्रज्ञानाचे ज्ञान, संशोधनाची दृष्टी, नैतिक बांधिलकी



आणि सामाजिक जबाबदारीही असणे आवश्यक आहे. महाराष्ट्र आरोग्य विज्ञान विद्यापीठ या मूलभूत बाबींना बळकटी देत आहे ही समाधानाची बाब आहे. डिजिटल तंत्रज्ञानाद्वारे आधुनिकीकरण, शैक्षणिक गुणवत्तेत सुधारणा, संशोधनाला प्रोत्साहन आणि विद्यापीठ प्रशासन अधिक पारदर्शक व विद्यार्थी-केंद्रित करण्यासाठी केलेल्या प्रयत्नांचे प्रतिबिंब कुलगुरूंच्या अहवालात दिसून येते. पेपरलेस प्रशासन, डिजिटल प्रमाणपत्रे, अॅकेडॅमिक बँक ऑफ क्रेडीट्स आणि तंत्रज्ञानाधारित सेवा यांसारख्या उपक्रमांमधून विद्यापीठाची सुशासन आणि कार्यक्षम सार्वजनिक सेवा देण्याची बांधिलकी दिसून येते, असेही ते म्हणाले.

संशोधन आणि नवोपक्रमांवर दिला जाणारा भर कौतुकास्पद आहे. संशोधन प्रकल्पांसाठी आर्थिक सहाय्य, शिक्षक विकास कार्यक्रम, राष्ट्रीय व आंतरराष्ट्रीय संस्थांशी सहकार्य आणि आंतरराष्ट्रीय शिक्षण केंद्राची स्थापना यामुळे विद्यापीठाची जागतिक स्तरावरील ओळख अधिक मजबूत होईल. संशोधनातून ज्ञानाची वाढ होते आणि हेच संशोधन आरोग्यसेवेमध्ये परिवर्तन घडवून

नागरिकांच्या जीवनमानात सुधारणा घडवते, असेही राज्यपाल श्री. वर्मा यांनी सांगितले.

आरोग्य शिक्षणातील गुणवत्ता ही थेट समाजातील आरोग्यसेवेच्या गुणवत्तेशी संबंधित आहे. त्यामुळे अशा उपक्रमांना सातत्याने प्रोत्साहन आणि पाठिंबा मिळणे आवश्यक आहे. जनुकीय संशोधन, नवजात शिशू तपासणी, आदिवासी आरोग्य, थॅलेसेमिया प्रतिबंध, तंबाखू नियंत्रण आणि इतर स्थानिक आरोग्यविषयक समस्यांवर केले जाणारे संशोधन हे राज्यातील जनतेच्या वास्तविक आरोग्य गरजा पूर्ण करण्यासाठी विद्यापीठाची बांधिलकी दर्शवते. शिक्षण पूर्ण केलेल्या विद्यार्थ्यांनी कधीही शिकणे थांबवू नये. वैद्यकीय विज्ञान दररोज विकसित होत आहे आणि आजीवन शिक्षण ही प्रत्येक यशस्वी आरोग्य व्यावसायिकाची ओळख आहे. नैतिकतेची सर्वोच्च मूल्ये जपावीत. नैतिक आचरणाशिवाय केवळ व्यावसायिक कौशल्य समाजाचा विश्वास संपादन करू शकत नाही. कृत्रिम बुद्धिमत्ता आणि डिजिटल नवकल्पना ही प्रभावी साधने आहेत; मात्र उपचाराची सुरुवात सहानुभूतीतून होते, असेही राज्यपाल श्री.

धर्मेद्र प्रधानांनंतर आता गडकरींच्या राजीनाम्याच्या मागणीने धरला जोर; साडेचार लाख नागरिकांचा पाठिंबा

दैनिक आपला विदर्भ

मुंबई । प्रतिनिधी : केंद्रीय मंत्री धर्मेद्र प्रधान यांच्या राजीनाम्यानंतर आता केंद्रीय रस्ते वाहतूक मंत्री नितीन गडकरी यांच्या राजीनाम्याची मागणी जोर धरू लागली आहे. ई- २० इथेनॉल धोरणामुळे वाहनांचे नुकसान होत असल्याचा आरोप करीत नागरिकांनी गडकरींकडे मर्चा वळवला आहे. भारतीयांना इथेनॉल मिश्रित पेट्रोलसह शुद्ध पेट्रोल खरेदी करण्याचा निर्णय ग्राहकांना उपलब्ध व्हावा, यासाठी इंस्टाग्राम या समाजमध्यमावर ई -२० जनता पार्टी या नावाने एक अकाऊंट तयार केले असून साडेचार लाखांहून अधिक नागरिकांनी त्याला पाठिंबा दिला आहे.

नीट पेपरफुटीप्रकरणी केंद्रीय शिक्षणमंत्री धर्मेद्र प्रधान यांच्या राजीनाम्याच्या मागणीसाठी दिल्लीतील जंतरमंतरवर महिनाभराहून अधिक काळ विद्यार्थ्यांचे आंदोलन सुरू होते. संसदेतील पावसाळी अधिवेशनाच्या पहिल्या दिवशी तरुणांनी काढलेल्या मोर्चावर पोलिसांनी अमानुष मारहाण केल्यानंतर देशभर वातावरण पेटले. त्यानंतर विद्यार्थ्यांच्या आंदोलनाला



आणखी बळ मिळाले. दिवसेंदिवस वाढणाऱ्या विरोधामुळे धर्मेद्र प्रधान यांनी अखेर शनिवार, २५ जुलै रोजी मंत्रीपदाचा राजीनामा दिला. त्यानंतर देशभरातील तरुणांनी जोरदार जल्लोष साजरा केला.

या जल्लोषादरम्यान रस्ते वाहतूक आणि महामार्ग मंत्री नितीन गडकरी यांच्या राजीनाम्याचीही मागणी जोर धरू लागली. गेल्या अनेक दिवसांपासून ई-२० इथेनॉल धोरणामुळे वाहनांचे नुकसान होत असल्याचा आरोप होऊ लागला. सरकारच्या चुकीच्या धोरणामुळे सामान्य नागरिकांना भुर्दंड सहन करावा लागत असल्याने आता गडकरींचा राजीनामा मागितला जात आहे. दादरमध्ये रविवारी झालेल्या जल्लोष मेळाव्यात लोकप्रिय शब्दप्रयोग, मीम संस्कृती, चित्रपटांतील संवाद, लोकप्रिय गाणी यांचा वापर

करून आंदोलकांनी गडकरी यांच्या राजीनाम्याबाबत फलकही झळकविले.

दरम्यान, ई - २० इथेनॉल-मिश्रित इंधन धोरणाच्या निषेधार्थ आणि गडकरी यांच्या राजीनाम्याच्या मागणीसाठी येत्या ३१ जुलै रोजी संसद मार्गाकडे बाईक रॅली काढण्यात येणार आहे. त्यानंतर ४ ऑगस्ट रोजी दिल्लीतील टॅक्सी आणि परिवहन संघटना संसदेवर मोर्चा काढणार आहेत. दरम्यान, गाड्यांमध्ये इथेनॉल मिश्रित पेट्रोल टाकल्यामुळे वाहनांचे नुकसान होत असल्याच्या आरोपांमध्ये वाढ होत आहे.

मात्र, शिक्षणमंत्र्यांविरोधात आंदोलन सुरू असल्याने तरुणांनी विद्यार्थ्यांच्या आंदोलनाला पाठिंबा दिला. त्या आंदोलनाला यश आल्यानंतर आता तरुणांनी इथेनॉलकडे मोर्चा वळवला आहे. वाहनात इथेनॉल मिश्रित पेट्रोल टाकावे, की शुद्ध पेट्रोल टाकावे, याचा निर्णय घेण्याचा अधिकार नागरिकांना मिळावा, यासाठी इंस्टाग्रामवर ई - २० जनता पार्टीच्या नावाने अकाऊंट तयार करण्यात आले आहे. त्याला तीन लाख ६७ हजार नागरिकांनी पाठिंबा दिला आहे.

महाराष्ट्र आरोग्य विज्ञान विद्यापीठाचा दीक्षान्त समारंभ

वर्मा यांनी सांगितले.

डॉ. पंढरे म्हणाले की, महाराष्ट्र आरोग्य विज्ञान विद्यापीठाने चांगली कामगिरी बजावली आहे. गुणवत्तापूर्ण शिक्षणाचा ठसा त्यांनी उमटविला आहे. विद्यार्थ्यांनी आता अभ्यासातून समाजसेवेकडे वाटचाल करताना गरिबांची सेवा करावी. गुणवत्ता हे एकमेव साधन आहे. विद्यार्थ्यांनी आपल्या कर्तृत्वाचे मोठे व्हावे. त्यांनी मोठे ध्येय ठेवावे, असेही त्यांनी सांगितले.

कुलगुरू प्रा. सोनवणे यांनी विद्यापीठाच्या वाटचालीची सविस्तर माहिती दिली. ते म्हणाले की, १९९८ मध्ये या विद्यापीठाची स्थापना झाली. तेव्हापासून गुणवत्तापूर्ण शिक्षणासाठी विद्यापीठ कटिबद्ध आहे. विद्यापीठाच्या माध्यमातून आरोग्य विषयक विविध अभ्यासक्रम शिकविले जातात. संशोधन, नावीण्यपूर्ण उपक्रमांना चालना देण्यात येत आहे. नवनवीन तंत्रज्ञानाचा विद्यापीठातर्फे स्वीकार करण्यात येत असल्याचे त्यांनी सांगितले. डॉ. सरदेशमुख यांनी मनोमत व्यक्त केले. डॉ. स्वप्नील तोरणे यांनी मानपत्राचे वाचन केले. डॉ. तोरणे यांनी सूत्रसंचालन केले. यावेळी विद्यार्थी, त्यांचे पालक, विद्यापीठाचे अधिकारी व कर्मचारी मोठ्या संख्येने उपस्थित होते.

डॉ. सदानंद सरदेशमुख यांना डी. लिट.

विद्यापीठातर्फे डॉ. सदानंद सरदेशमुख यांना त्यांच्या सेवेबद्दल डी. लिट. (डॉक्टर ऑफ लिटरेचर) पदवी प्रदान करण्यात आली. डॉ. सरदेशमुख यांना आयुर्वेद विद्याशाखेतील शिक्षण, सेवा आणि मानव कल्याणासाठी उल्लेखनीय कामगिरी

उंदरामुळे रेल्वे डब्यात शॉर्टसर्किट; महालक्ष्मी एक्सप्रेसमध्ये फायर अलार्म

दैनिक आपला विदर्भ

मुंबई । प्रतिनिधी : मध्य रेल्वेवरील महालक्ष्मी एक्सप्रेसच्या 'बी १' वातानुकूलित डब्यात सोमवारी पहाटे आग आणि धूर शोधणाऱ्या प्रणालीने (फायर आणि स्मोक डिटेक्शन सिस्टीम) धोक्याचा इशारा देताच काही काळ गोंधळ उडाला. मात्र, प्रत्यक्षात डब्यात आग लागली नव्हती. उंदरामुळे शॉर्टसर्किट झाल्याचे समोर आले.

मिळालेल्या माहितीनुसार, गाडी क्रम १७४१२ महालक्ष्मी एक्सप्रेस मंगळवारी पहाटे ५.४० वाजता ठाकूरवाडी येथे आली असता 'बी १' डब्यातील विद्युत पॅनेलमध्ये उंदरामुळे शॉर्टसर्किट झाले. त्यामुळे धूर येऊ लागल्याने, अग्निशमन यंत्रणा कार्यान्वित झाली. रेल्वे कर्मचाऱ्यांनी तपासणी केली असता, डब्यात आग न लागल्याचे निदर्शनास आले. तसेच, पॅनेलमध्ये उंदीर मृतावस्थेत आढळला. या घटनेत कोणताही प्रवासी ठार झाला नाही. तसेच कोणतेही नुकसान झाले नाही. आवश्यक तपासणी आणि दुरुस्तीनंतर सकाळी ६ वाजता महालक्ष्मी एक्सप्रेस पुढील प्रवासासाठी रवाना करण्यात आली.

नियोजित वेळापत्रकानुसार, महालक्ष्मी एक्सप्रेस कर्जत येथे पहाटे ५.०८ वाजता

पोहचणे अपेक्षित असते. परंतु, या घटनेमुळे सकाळी ६.२४ वाजता कर्जत येथे एक्सप्रेस पोहचली. तब्बल १ तास १७ मिनिटे उशिराने एक्सप्रेस पोहचली. तर, कल्याण येथे सकाळी ५.५७ वाजता पोहचणे अपेक्षित असताना, सकाळी ७.०९ वाजता म्हणजेच १ तास १२ मिनिटे उशिराने एक्सप्रेस कल्याण स्थानकात पोहचली.

मध्य रेल्वे प्रशासनाने सांगितले की, संपूर्ण प्रवासात कोणतीही असामान्य बाब आढळली नाही आणि गाडी सुरक्षितपणे मार्गस्थ झालीय. लांब पल्ल्याच्या रेल्वेगाड्यामधील विद्युत तारांमध्ये बिघाड झाल्यास किंवा पट्टीकारमध्ये मानवी चुकीमुळे आग लागण्याची शक्यता असते. त्यामुळे रेल्वेमध्ये अग्निसुरक्षा वाढविण्यावर भर दिला जात आहे. 'स्मोक डिटेक्टर' बसविल्याने, रेल्वेगाडीत धूसदृश परिस्थिती तयार झाल्यास सुरक्षा यंत्रणा सतर्क होते. त्यामुळे मोठी वित्त आणि मनुष्यहानी टाळते.

मध्य रेल्वेवरून मंगळवारी सकाळी ठाणे-कर्जत लोकल जात असताना उल्हासनगर आणि अंबरनाथ स्थानकांदरम्यान रुळावर लोखंडी बाँस आढळल्याने लोकल सुमारे १२ मिनिटे थांबवावी लागली.

मराठवाड्याला मोठा दिलासा!

अवघ्या २७ दिवसांत जायकवाडीत २५ टीएमसी पाण्याची भर

दैनिक आपला विदर्भ

नाशिक । प्रतिनिधी : नाशिक जिल्ह्यासह गोदावरी नदीच्या वरच्या पाणलोट क्षेत्रात झालेल्या दमदार पावसाचा मोठा फायदा मराठवाड्यातील हजारो गावांची तहान भागवणाऱ्या जायकवाडी धरणाला झाला आहे. अवघ्या २७ दिवसांत जायकवाडी धरणात सुमारे २५ टीएमसी पाण्याची भर पडली असून, धरणातील जिवंत पाणीसाठा ६२ टक्क्यांपर्यंत पोहोचला आहे. त्यामुळे छत्रपती संभाजीनगर, जालना आणि परिसरातील नागरिकांना मोठा दिलासा मिळाला आहे.

२८ जुलै रोजी सकाळी प्राप्त झालेल्या आकडेवारीनुसार, जायकवाडी धरणात ६१०.८८० दशलक्ष घनमीटर इतका

जिवंत पाणीसाठा नोंदविण्यात आला आहे. वरच्या धरणातून सुरू असलेल्या विसर्गामुळे धरणात पाण्याची आवक कायम असून, येत्या काही दिवसांतही पाणीसाठ्यात आणखी वाढ होण्याची शक्यता व्यक्त केली जात आहे.

मान्सूनच्या सुरुवातीला जायकवाडी धरणातील कमी पाणीसाठ्यामुळे चिंता व्यक्त केली जात होती. मात्र, जुलै महिन्यात नाशिकसह गोदावरीच्या वरच्या पाणलोट क्षेत्रात झालेल्या मुसळधार पावसामुळे धरणातील पाणीसाठ्यात झपाट्याने वाढ झाली आहे. १ जुलै रोजी धरणातील जिवंत पाणीसाठा १३०.६५९ दशलक्ष घनमीटर (२७ टक्के) इतका होता. त्यानंतर अवघ्या २७ दिवसांत तो वाढून ६१०.८८० रणशब् (६२ टक्के) इतका झाला आहे.

जायकवाडीतील सध्याचा

पाणीसाठा छत्रपती संभाजीनगर, जालना जिल्ह्यातील पिण्याच्या पाण्याच्या गरजा, सुमारे ३०० गावांचा पाणीपुरवठा तसेच औद्योगिक वापरासाठी वर्षभर पुरेसा मानला जात आहे. त्यामुळे मराठवाड्यातील पाणीटंचाईची चिंता मोठ्या प्रमाणात कमी झाली आहे. दरम्यान, गोदावरीच्या वरच्या धरणातून सुरू असलेल्या पाण्याच्या विसर्गामुळे जायकवाडीतील आवक कायम आहे. त्यामुळे आगामी काळातही पावसाचा जोर कायम राहिल्यास धरणातील पाणीसाठा आणखी वाढण्याची शक्यता जलसंपदा विभागाकडून व्यक्त करण्यात येत आहे.

गेल्या दोन दिवसांपासून नाशिक जिल्हा पाणलोट क्षेत्रात मुसळधार पाऊस कोसळत आहे. या पावसामुळे गोदावरी नदीला मोठा पूर आला असून, धरणात



मोठ्या प्रमाणात पाण्याची आवक सुरू आहे. परिणामी, जायकवाडीतील पाणीसाठ्यात वेगाने वाढ होत असून मराठवाड्यातील शेतकऱ्यांमध्ये सम धानाचे वातावरण आहे. खरीप हंगाम

साठी सिंचनाची उपलब्धता आणि पिण्याच्या पाण्याची भविष्यातील गरज लक्षात घेता ही पाण्याची आवक अत्यंत दिलासादायक ठरत असल्याची भावना शेतकऱ्यांनी व्यक्त केली आहे.

वृत्तविशेष...

बुलढाण्यात एसीबीचा सापळा;

५ हजारांची लाच घेताना पोलीस

हेडकॉन्स्टेबल रंगेहाथ अटकेत...

दैनिक आपला विदर्भ

■ देवानंद सानप

बिबी : बुलढाणा लाचलुचपत प्रतिबंधक विभागाने सोमवारी मोठी कारवाई करत बिबी पोलीस ठाण्यातील पोलीस हेडकॉन्स्टेबल सतीश रामभाऊ नागरे यांना ५ हजार रुपयांची लाच स्वीकारताना रंगेहाथ पकडले. तक्रारदाराच्या भाऊ व पुतण्याविरुद्ध दाखल गुन्ह्यात पीसीआरमध्ये वाढ न करण्यासाठी आणि गुन्ह्यात मदत करण्याच्या

मोबदल्यात आरोपीने ६ ते ७ हजार रुपयांची लाच मागितली होती. तडजोडीनंतर ५ हजार रुपये स्वीकारण्याचे ठरले होते. एसीबीने पडताळणी करून लोणार तालुक्यातील किनागाव जडू बसथांबा येथे सापळा रचत आरोपीला लाच स्वीकारताना अटक केली. आरोपीविरुद्ध भ्रष्टाचार प्रतिबंधक अधिनियम, १९८८ अंतर्गत गुन्हा दाखल करण्याची प्रक्रिया सुरू असून, ही कारवाई एसीबी बुलढाणा पथकाने वरिष्ठ अधिकाऱ्यांच्या मार्गदर्शनाखाली केली.

मुंबईत आंदोलक विद्यार्थ्यांवर पोलिसांकडून नोटीसांचा भडिमार; मुलांचा मानसिक छळ

मुंबई । प्रतिनिधी : धर्मेंद्र प्रधान यांच्या राजीनाम्याच्या मागणीसाठी आंदोलन करणाऱ्या विद्यार्थ्यांचा पोलिसांकडून अक्षरशः छळ सुरू आहे. वेगवेगळ्या मोबाइल क्रमांकावरून वॉट्स अॅपच्या माध्यमातून येणाऱ्या नोटीसा, पोलिसांच्या घरभेटी, जबाब नोंदविण्यासाठी पोलीस ठाण्यात येण्याचा दबाव यामुळे विद्यार्थ्यांना नाहक त्रास सहन करावा लागत आहे. तसेच अनेक विद्यार्थी मानसिक तणावाखाली असून त्यांच्या कुटुंबियांचीही चिंता वाढली आहे. दरम्यान, राज्य शासनाच्या अस्पष्ट भूमिकेमुळे विद्यार्थ्यांमध्ये संभ्रम निर्माण झाला आहे.

धर्मेंद्र प्रधान यांच्या राजीनाम्याच्या मागणीसाठी दिल्लीत महिनाभराहून अधिक काळ सुरू असलेल्या आंदोलनानंतर अखेर २५ जुलै रोजी प्रधान यांनी शिक्षणमंत्री पदाचा राजीनामा दिला. विद्यार्थ्यांच्या त्या लढ्याला यश आले. संसदेवरील मोर्चातील आंदोलकांना दिल्ली पोलिसांनी अमानुष मारहाण केल्यानंतर देशभर वातावरण पेटले. मुंबईतही अनेक ठिकाणी आंदोलने सुरू झाली. त्यादरम्यान पोलिसांनी अनेक आंदोलकांवर गुन्हे दाखल केले. तेव्हापासून सुरू झालेला पोलिसांचा त्रास अद्यापही बंद झालेला नाही.

प्रधान यांच्या राजीनाम्यानंतर सर्व विद्यार्थ्यांवरील गुन्हे मागे घेणार असल्याचे आश्वासन सरकारने दिले होते. त्यानंतर बिहार, आसाम या राज्यांतील विद्यार्थ्यांवरील गुन्हे मागे घेण्यात आले. मात्र, महाराष्ट्र सरकारने केंद्राच्या सूचनेची अंमलबजावणी न केल्याने पोलिसांकडून विद्यार्थ्यांची छळवणूक सुरूच आहे, असे काही वकिलांनी सांगितले. राज्य शासनाच्या अस्पष्ट भूमिकेमुळे विद्यार्थ्यांमध्ये मोठा संभ्रम निर्माण झाला होता. अनेक विद्यार्थ्यांना मंगळवारी देखील मोबाइलवर वॉट्स अॅपच्या माध्यमातून नोटीस पाठविण्यात आल्या.

उपमुख्यमंत्री एकनाथ शिंदेंनी घेतली

शिवसेनेच्या मंत्र्यांची शाळा

मुंबई । प्रतिनिधी : राज्यातील विकासकामांना गती देण्यासाठी आणि प्रशासकीय कार्यक्षमतेवर भर देण्यासाठी उपमुख्यमंत्री एकनाथ शिंदे यांनी शिवसेना पक्षाच्या मंत्र्यांची मंगळवारी 'शाळा' घेतली. मंत्रालयातील समिती सभागृहात पार पडलेल्या या आढावा बैठकीत खातेनिहाय प्रलंबित प्रकल्प, निधीचा विनियोग आणि खडलेल्या कामांच्या कारणांवरून उपमुख्यमंत्र्यांनी प्रश्नांचा भडिमार केला.

या बैठकीला शिवसेनेचे सर्व मंत्री आणि त्यांच्या कार्यालयातील विशेष कार्य अधिकारी (ओएसडी) उपस्थित होते. 'विकसित महाराष्ट्र २०४७' या आराखड्यांतर्गत २०२६-२७ या वर्षासाठी निश्चित करण्यात आलेली उद्दिष्टे (म इईलस्ट्रोन) आणि मागील दीड वर्षात घेतलेल्या महत्त्वपूर्ण निर्णयांच्या अंमलबजावणीचा सविस्तर आढावा या वेळी घेण्यात आला.

जनतेची कामे वेळेवर होत नसल्याच्या तक्रारींची दखल घेत उपमुख्यमंत्र्यांनी प्रत्येक खात्याच्या कामगिरीची बारकाईने चौकशी केली. कोणती कामे पूर्ण झाली, कोणती प्रलंबित आहेत आणि ती रेंगाळण्यामागे निधीचा तुटवडा आहे की प्रशासकीय दिरंगाई, याचा जाब त्यांनी संबंधित मंत्री व अधिकाऱ्यांना विचारला. शेवटच्या टप्प्यात असलेल्या सर्व विकासप्रकल्पांना प्राधान्य देऊन ते तातडीने पूर्ण करण्याचे निर्देश या वेळी देण्यात आले. लोकाभिमुख कामे करताना निधीची कोणतीही कमतरता भासू दिली जाणार नाही, असे आश्वासन देतानाच कामात कुचराई करणाऱ्यांची गय केली जाणार नाही, असा इशाराही उपमुख्यमंत्री शिंदे यांनी दिला. राज्य सरकारच्या पायाभूत सुविधा आणि विकासप्रकल्पांना गती देण्यासाठी सर्व मंत्र्यांनी आणि अधिकाऱ्यांनी वेगाने पावले उचलावीत, असे निर्देश या बैठकीत देण्यात आले.

दैनिक आपला विदर्भ

आषाढी एकादशी निमित्त केशव शिवणी येथे श्री केशवराजांची भक्तिमय महापूजा; हजारो भाविकांनी घेतले दर्शन

दैनिक आपला विदर्भ

■ देवानंद सानप

बिबी : बुलढाणा जिल्ह्यातील सिंदखेडराजा तालुक्यातील केशव शिवणी येथील श्री केशवराज संस्थानात आषाढी एकादशीच्या पावन पर्वानिमित्त श्री केशवराजांची विधिवत महापूजा मोठ्या भक्तिभावाने संपन्न झाली. संस्थानचे अध्यक्ष तथा प्रसिद्ध उद्योजक वसंतराव उदावंत यांच्या हस्ते वेदमंत्रांच्या गजरात महापूजा पार पडली. या सोहळ्यास परिसरातील हजारो भाविकांनी उपस्थित राहून श्री केशवराजांचे दर्शन घेत आशीर्वाद प्राप्त केला.

आषाढी एकादशी निमित्त पहाटेपासूनच मंदिर परिसरात भाविकांची मोठी गर्दी झाली होती. वेदमंत्र, हरिनामाचा गजर आणि धार्मिक विधींनी संपूर्ण परिसर भक्तिमय झाला होता. महापूजेनंतर श्रींची महाआरती करण्यात आली. त्यानंतर भाविकांनी श्री केशवराजांचे दर्शन घेत सुख, समृद्धी आणि मंगलमय जीवनासाठी प्रार्थना केली. मंदिर परिसर आकर्षक विद्युत रोषणाई व फुलांच्या सजावटीने सजविण्यात आला होता.

मिरारोड भागात हिट अँड रनचा थरार! डिलिव्हरी बॉयला धडक देऊन फरफटत नेले; व्हिडीओ व्हायरल, कारचालकाला अटक

मुंबई । प्रतिनिधी : ठाण्यातील मि रारोड पूर्व भागात हिट अँड रनचा थरार झाला आहे. पेणकरपाडा परिसरात झोमॅटो डिलिव्हरी करणाऱ्या तरुणाला भरधाव कारने धडक देऊन फरफटत नेत गंभीर जखमी केल्याची धक्कादायक घटना समोर आली आहे. या हिट अँड रन प्रकरणाचा थरारक व्हिडीओ सध्या सोशल मीडियावर मोठ्या प्रमाणात व्हायरल होत आहे. काशीमिरा पोलिसांनी संबंधित कारचालकाला अटक करून त्याच्याविरुद्ध गुन्हा दाखल केला आहे.

चिखलीत ३ ऑगस्ट रोजी छत्रपती शिवाजी महाराज महाराजस्व समाधान शिबिर अभियान; शासकीय सेवांचा लाभ एकाच ठिकाणी

दैनिक आपला विदर्भ

बुलढाणा । प्रतिनिधी : सर्वसामान्य नागरिकांचे प्रश्न स्थानिक पातळीवर मार्गी लागावेत आणि शासनाच्या विविध योजनांचा लाभ एकाच छताखाली उपलब्ध व्हावा, या उद्देशाने चिखली तहसील कार्यालयामार्फत दि. ३ ऑगस्ट २०२६ रोजी छत्रपती शिवाजी महाराज महाराजस्व समाधान शिबिराचे आयोजन करण्यात आले आहे. मौनी बाबा संस्थान, चिखली येथे हे शिबिर होणार असून, चिखली तालुक्यातील नागरिकांनी मोठ्या संख्येने उपस्थित राहून विविध योजनांचा लाभ घ्यावा, असे आवाहन तहसीलदार विजय सवडे यांनी केले आहे.

राज्याचे मुख्यमंत्री यांच्या वाढदिवसानिमित्त तसेच स्वर्गीय अजितदादा पवार यांच्या जयंतीनिमित्त आयोजित करण्यात आलेल्या या शिबिरात छत्रपती शिवाजी महाराज स्वावलंबन समाधान शिबीर अंतर्गत महसूल, कृषी, ग्रामविकास, आरोग्य, पुरवठा, सामाजिक न्याय आणि इतर विविध विभागांच्या सेवा एकाच

ठिकाणी उपलब्ध करून देण्यात येणार आहेत.

शिबिरात महिलांना शेतकरी दर्जा देण्यासाठी पत्रांचे वितरण, गावठाण स्वामित्व सनद वाटप, मुख्यमंत्री बळीराजा शेट/पाणंद रस्ते योजना, प्रशासकीय जमिनीवरील निवासी अतिक्रमणे नियमितीकरण, जिवंत सातबारा मोहीम, राजमाता जिजाऊ महिला सक्षमीकरण योजना, घरकुल योजनांचा लाभ, कुंभार समाजासाठी पारंपरिक व्यवसाय सवलती, शेतजमिनीच्या कौटुंबिक वाटणीपत्रावरील नोंदणी शुल्क माफी आदी योजनांची माहिती व लाभ दिला जाणार आहे.

याशिवाय पीएम-किसान योजनेअंतर्गत लँड सिडिंग, डिजिटल स्वाक्षरीयुक्त ७/१२ व फेरफार उतारे वितरण, अंतर्गत नोंदणी, नवीन समाजासाठी पारंपरिक व्यवसाय करणे, उत्पन्न, जात, नॉन-क्रीमीलेयर, अधिवास, राष्ट्रीयत्व, वय, शेतकरी व भूमिहीन दाखले देणे, मतदार ओळखपत्र सेवा, विशेष सहाय्य योजना, संजय गांधी निराधार योजनेतील आधार

फरफटत गेले. या अपघातात त्यांच्या डोक्याला, पाठीला, कंबराला, हात-पायांना गंभीर दुखापत झाली असून डाव्या पायाला फ्रॅक्चर झाले आहे. तसेच त्यांच्या दुचाकीचेही मोठ्या प्रम णात नुकसान झाले आहे. या घटनेचा एक थरारक व्हिडीओही समोर आला असून, कार बाईकला फरफटत नेत असल्याचे त्यामध्ये दिसत आहे. हा व्हिडीओ सोशल मीडियावर मोठ्या प्रम णात व्हायरल होत असून, त्यानंतर या घटनेची जोरदार चर्चा सुरू झाली आहे.

व्हॅलिडेशन, मोजणी शीट प्रत वाटप, नवीन रेशन कार्ड, रेशन कार्ड दुरुस्ती, ई-केवायसी, डिजिटल रेशन कार्ड, जॉबकार्ड, आभा कार्ड, प्रधानमंत्री जन आरोग्य योजना व महात्मा फुले जन आरोग्य योजनेचे लाभ, आरोग्य तपासणी व लसीकरण या सेवाही उपलब्ध राहणार आहेत. तसेच महा-डीबीटी पोर्टलवरील फळबाग लागवड, कृषी यांत्रिकीकरण, कोल्ड स्टोरेज, शेडनेट, पॉलीहाऊस, सिंचन साधने, शेततळे आदी योजनांसाठी मार्गदर्शन व अर्ज प्रक्रिया, प्रधानमंत्री आवास योजना व इतर घरकुल योजना, ग्रामविकास विभागाच्या वैयक्तिक लाभाच्या योजना तसेच जन्म, मृत्यू आणि विवाह नोंदणी प्रमाणपत्रे यांच्याशी संबंधित सेवाही शिबिरात उपलब्ध करून देण्यात येणार आहेत.

चिखली तालुक्यातील नागरिकांनी आवश्यक कागदपत्रांसह उपस्थित राहून या विशेष समाधान शिबिराचा जास्तीत जास्त लाभ घ्यावा, असे आवाहन तहसीलदार विजय सवडे यांनी केले आहे.

सलग लागवड असणे बंधनकारक आहे. अर्जासोबत फार्मर आयडी, प्रवेश शुल्क भरल्याची पावती, अनुसूचित जमातीतील शेतकऱ्यांसाठी जात प्रमाणपत्र तसेच बँक पासबुक किंवा रद्द केलेला धनादेश सादर करावा लागणार आहे. प्रवेश शुल्क सर्वसाधारण प्रवर्गासाठी ३०० रुपये, तर अनुसूचित जमाती प्रवर्गासाठी १५० रुपये निश्चित करण्यात आले आहे. मृग आणि उडीद पिकांसाठी अर्ज करण्याची अंतिम मुदत ३१ जुलै २०२६, तर भात, ज्वारी, बाजरी, मका, नाचणी, तूर, सोयाबीन, भुईमूग आणि सूर्यफूल पिकांसाठी ३१ ऑगस्ट २०२६ ही अंतिम मुदत आहे.

तालुका ते राज्यस्तरावर बक्षिसांची संधी

सुलभता आणि गतिमानता आणण्यासाठी यंदापासून ऑनलाइन अर्ज प्रणा-ली कार्यान्वित करण्यात आली आहे. खरीप हंगामातील भात, ज्वारी, बाजरी, मका, नाचणी (रागी), तूर, मूग, उडीद, सोयाबीन, भुईमूग आणि सूर्यफूल या ११ पिकांसाठी तालुका, जिल्हा आणि राज्यस्तरावर स्पर्धा होणार आहे.

स्पर्धेत सहभागी होण्यासाठी शेतकऱ्याच्या स्वतःच्या नावावर जमीन असणे आणि ती स्वतः कसत असणे आवश्यक आहे. एका शेतकऱ्याला एका वेळी एका पिकासाठीच सहभाग घेता येईल. भात पिकासाठी किमान २० गुंटे, तर इतर पिकांसाठी ४० गुंटे क्षेत्रावर

सलग लागवड असणे बंधनकारक आहे. अर्जासोबत फार्मर आयडी, प्रवेश शुल्क भरल्याची पावती, अनुसूचित जमातीतील शेतकऱ्यांसाठी जात प्रमाणपत्र तसेच बँक पासबुक किंवा रद्द केलेला धनादेश सादर करावा लागणार आहे. प्रवेश शुल्क सर्वसाधारण प्रवर्गासाठी ३०० रुपये, तर अनुसूचित जमाती प्रवर्गासाठी १५० रुपये निश्चित करण्यात आले आहे. मृग आणि उडीद पिकांसाठी अर्ज करण्याची अंतिम मुदत ३१ जुलै २०२६, तर भात, ज्वारी, बाजरी, मका, नाचणी, तूर, सोयाबीन, भुईमूग आणि सूर्यफूल पिकांसाठी ३१ ऑगस्ट २०२६ ही अंतिम मुदत आहे. स्पर्धेतील विजेत्यांना आकर्षक रोख

तसेच श्री केशवराजांच्या नावावरून पुढे गावाचे नाव केशव शिवणी पडल्याचे सांगितले जाते. त्यामुळे या स्थळाला विशेष धार्मिक महत्त्व प्राप्त झाले आहे. पुराणामध्ये श्री केशवराज हे भगवान श्रीविठ्ठलाचेच दुसरे स्वरूप असल्याचा उल्लेख आढळतो. तसेच मंदिरातील श्री केशवराजांची मूर्ती अयोध्येतील भगवान श्रीरामांच्या मूर्तीशी साम्य दर्शवित असल्याचे भाविकांकडून सांगितले जाते.

या मंदिर परिसरात उभारण्यात आलेल्या पाच भव्य हेमाडपंथी मंदिरांमध्ये संत ज्ञानेश्वर माऊली, भगवान श्रीराम, संत शिरोमणी नरहरी महाराज, मुक्ताबाई आईसाहेब, माता पार्वती, श्री गणेश, भगवान शंकर तसेच संत भगवान बाबा यांच्या मनमोहक मूर्ती भाविकांना पाहावयास मिळतात. या सर्व मूर्ती नेपाळमधील गंडकी पाषाणापासून साकारण्यात आल्या असून त्यांचे कलात्मक सौंदर्य भाविकांना आध्यात्मिक अनुभूती देणारे ठरत आहे.

श्री केशवराज संस्थानात दरवर्षी श्रीराम नवमी, महाशिवरात्री, आषाढी एकादशी आदी धार्मिक उत्सव मोठ्या उत्साहात साजरे केले जातात. विशेष म्हणजे, सर्व धर्मीय नागरिकांच्या सहकार्याने येथे सर्वधर्म समभावाची

परंपरा जपली जाते. अन्नदान, नामस्मरण आणि समाजात भक्तीभाव रुजविणे हा संस्थानचा मुख्य उद्देश असून ही परंपरा अनेक वर्षांपासून अखंडपणे सुरू आहे.

या महापूजेला संस्थानचे सर्व विश्वस्त, गावाचे सरपंच विकास आंधळे, उपसरपंच, तंटामुक्ती समितीचे अध्यक्ष, ग्रामपंचायत सदस्य, शालेय व्यवस्थापन समितीचे पदाधिकारी, विविध सामाजिक संस्थांचे प्रतिनिधी तसेच गावातील बहुसंख्य भाविक मोठ्या संख्येने उपस्थित होते. भाविकांच्या सोयीसाठी संस्थानच्या वतीने उत्कृष्ट नियोजन करण्यात आले होते.

यावेळी संस्थानचे अध्यक्ष वसंतराव उदावंत यांनी आषाढी एकादशीचे धार्मिक महत्त्व अधोरेखित करत समाजात भक्ती, संस्कार आणि अध्यात्माची परंपरा जपण्याचे आवाहन केले. तसेच सरपंच विकास आंधळे यांनी उत्सव यशस्वी करण्यासाठी सहकार्य करणाऱ्या ग्रामस्थ, भाविक आणि संस्थानच्या सर्व पदाधिकाऱ्यांचे आभार मानले. श्रद्धा, भक्ती, सेवा, अन्नदान आणि सर्वधर्म समभावाचा संदेश देणारा हा आषाढी एकादशी उत्सव अत्यंत उत्साहात पार पडला असून संपूर्ण केशव शिवणी परिसर भक्तिरसात न्हाऊन निघाला.

नायलॉन मांजाच्या वाहतूक व पुरवठ्यावर नियंत्रणासाठी परिवहन विभागाचे आवाहन

वाहतूकदार, पार्सल सेवा व कुरिअर एजन्सींनी घ्यावी विशेष दक्षता

दैनिक आपला विदर्भ

बुलढाणा । प्रतिनिधी : प्रतिबंधित सिंथेटिक (नायलॉन) मांजाची विक्री, उत्पादन, साठवण आणि वाहतूक रोखण्यासाठी परिवहन विभागाने राज्यभर प्रभावी उपाययोजना राबविण्याच्या सूचना दिल्या आहेत. महाराष्ट्र शासनाच्या परिवहन विभागाने यासंदर्भात निर्देश जारी केले असून, राज्यातील सीमा तपासणी नाक्यांवरीही विशेष निरीक्षण करण्यात येणार आहे. मुंबई उच्च न्यायालयाने प्रतिबंधित नायलॉन मांजाची निर्मिती, साठवण आणि पुरवठा रोखण्यासाठी प्रभावी कार्यवाही करण्याचे निर्देश दिले आहेत. त्या अनुषंगाने स्थानिक वाहतूकदार, पार्सल सेवा आणि कुरिअर एजन्सींनी आपल्या स्तरावर बैठक घेऊन नायलॉन मांजाची वाहतूक होणार नाही, यासाठी आवश्यक दक्षता घ्यावी, असे निर्देश देण्यात आले आहेत. तसेच संशयास्पद पार्सल व मालवाहतुकीची नियमित तपासणी करून प्रतिबंधित नायलॉन मांजाची वाहतूक आढळल्यास संबंधित प्रकरणात आवश्यक ती कार्यवाही करण्यात यावी, असेही परिवहन विभागाने



स्पष्ट केले आहे.

प्रशासनाने जिल्ह्यातील सर्व वाहतूकदार, मालवाहतूक सेवा, पार्सल कार्यालये आणि कुरिअर एजन्सींना प्रतिबंधित नायलॉन मांजाची वाहतूक अथवा पुरवठा न करण्याचे आवाहन केले आहे. नियमांचे काटेकोर पालन करून प्रतिबंधात्मक उपाययोजनांना सहकार्य करावे, असेही प्रशासनाने म्हटले आहे.

पतंगबाजीसाठी वापरल्या जाणाऱ्या नायलॉन मांजामुळे पक्षी, नागरिक तसेच दुचाकीस्वारांच्या जीवितास धोका निर्माण होण्याच्या घटना घडत असल्याने या प्रतिबंधात्मक उपाययोजनांची प्रभावी अंमलबजावणी करण्यावर भर देण्यात आला आहे.

मिरा-भाईंदरच्या फाऊंटन ते गायमुख घोडबंदर

रस्त्याच्या दुरुस्तीला गती द्या-परिवहन मंत्री

मुंबई । प्रतिनिधी : मिरा-भाईंदर महानगरपालिका हद्दीतील गायमुख ते फाऊंटन या घोडबंदर मार्गावरील रस्त्याच्या दुरुस्तीची कामे तातडीने व दर्जेदार पद्धतीने पूर्ण करण्याचे निर्देश परिवहन मंत्री प्रताप सरनाईक यांनी दिले. यासंदर्भात मंत्रालयात परिवहन मंत्री प्रताप सरनाईक यांच्या अध्यक्षतेखाली बैठक झाली. घोडबंदर रस्ता हा मिरा-भाईंदर परिसरातील नागरिकांसह मुंबई-ठाण्याकडे ये-जा करणाऱ्या हजारो वाहनचालकांच्या दृष्टीने अत्यंत महत्त्वाचा आहे. संबंधित सर्व यंत्रणांनी आपापली जबाबदारी निश्चित करून समन्वयाने दुरुस्तीची कामे करावी आणि नागरिकांना लवकरात लवकर दिलासा द्यावा,असे निर्देश परिवहन मंत्री प्रताप सरनाईक यांनी दिले. या बैठकीला मिरा-भाईंदर महानगरपालिकेचे आयुक्त राधा बिनोद शर्मा, नगरविकास विभागाचे उपसचिव, शहर अभियंता, सहाय्यक संचालक, नगररचना तसेच संबंधित विभागांचे अधिकारी उपस्थित होते. रस्त्याच्या दुरुस्तीची सद्यस्थिती, प्रलंबित कामे, संबंधित यंत्रणांची जबाबदारी तसेच कामे पूर्ण करण्यासाठी निश्चित कालमर्यादा याबाबत यावेळी सविस्तर आढावा घेण्यात आला.

राज्यांतर्गत पीकस्पर्धेसाठी ऑनलाइन अर्ज सुरू; शेतकऱ्यांना सहभागाचे आवाहन



बक्षिसे देण्यात येणार आहेत. तालुका स्तरावर प्रथम ५ हजार, द्वितीय ३ हजार व तृतीय २ हजार रुपये, जिल्हा स्तरावर प्रथम १० हजार द्वितीय ७ हजार व तृतीय ५ हजार, तर राज्य स्तरावर प्रथम ५० हजार, द्वितीय ४० हजार आणि तृतीय ३० हजार अशी बक्षिसे प्रदान केली जाणार आहेत. अधिक माहितीसाठी

शेतकऱ्यांनी महाराष्ट्र कृषी विभागाच्या अधिकृत संकेतस्थळाला भेट देऊन ‘‘पीक स्पर्धा’’ या लिंकवर ऑनलाइन अर्ज करावा किंवा संबंधित तालुका कृषी अधिकारी कार्यालयाशी संपर्क साधावा, असे आवाहन जिल्हा अधीक्षक कृषी अधिकारी यांनी केले आहे.